



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1871/32 - 2014 ජූලි මස 16 වැනි බදාදා - 2014.07.16

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

1988 අංක 2 දරන පළාත් සභා ඡන්ද විමසීම් පනත

උච්ච පළාතේ පළාත් සභාව

10 වන වගන්තිය යටතේ වූ දැන්වීම

ඉහත සඳහන් පළාත් සභාව සඳහා, එම පළාත තුළ පිහිටි, මෙහි උපලේඛනයෙහි I වැනි තීරුවේ සඳහන් පරිපාලන දිස්ත්‍රික්ක වලින් මන්ත්‍රීවරයන් තෝරා පත්කර ගැනීම සඳහා ඡන්ද විමසීමක් පැවැත්වීමට යන බව (මෙහි මින් මතු “පනත” යනුවෙන් සඳහන් කරනු ලබන) 1988 අංක 2 දරන පළාත් සභා ඡන්ද විමසීම් පනතේ 10 වැනි වගන්තිය යටතේ මෙයින් දැනුම් දෙනු ලැබේ.

02. මෙම ඡන්ද විමසීමේදී මෙහි උපලේඛනයෙහි I වැනි තීරුවෙහි සඳහන් එක් එක් පරිපාලන දිස්ත්‍රික්කය සඳහා පිළිගත් දේශපාලන පක්ෂය හෝ ස්වාධීන කණ්ඩායම හෝ විසින් නාමයෝජනා කරනු ලැබිය යුතු අපේක්ෂකයන්ගේ සංඛ්‍යාව, මෙහි උපලේඛනයෙහි II වැනි තීරුව යටතේ අනුරූප සටහනෙහි සඳහන් කර ඇති පරිදි විය යුතු ය.

03. නාමයෝජනා පත්‍ර, 2014 ජූලි මස 30 වැනි දිනයෙන් ආරම්භව 2014 අගෝස්තු මස 06 වැනි දින මධ්‍යහ්න 12.00ට අවසන් වන නාමයෝජනා කාලසීමාව ඇතුළත කාර්යාල වේලාව තුළ දී ඕනෑම අවස්ථාවක, මෙහි උපලේඛනයෙහි III වැනි තීරුවේ අනුරූප සටහනෙහි සඳහන් කර ඇති ස්ථානවලදී අදාළ තේරීම්භාර නිලධාරීන් විසින් භාර ගනු ලැබේ.

04. ස්වාධීන අපේක්ෂකයින් වශයෙන් තරග කිරීමට අදහස් කරන යම් තැනැත්තන්ගෙන් යුතු කණ්ඩායමක් වෙනොත් පනතේ 14 වැනි වගන්තිය කෙරෙහි ඔවුන්ගේ අවධානය යොමු කරවනු ලැබේ. එම වගන්තිය අනුව, එක් එක් ස්වාධීන කණ්ඩායමේ නායකයා විසින් හෝ ඔහු විසින් බලය දෙන ලද යම් තැනැත්තකු විසින් හෝ නාමයෝජනා කරනු ලබන එක් එක් අපේක්ෂකයා සම්බන්ධයෙන් රුපියල් දෙදහසක් (රු. 2,000) බැගින් ගණන් බලන ලද මුදලක් මෙම දැන්වීම් ප්‍රසිද්ධ කරන දිනය හා ඉහත සඳහන් නාමයෝජනා කාල සීමාවේ අවසානයට පෙරාතුව ම වූ දින (එනම් 2014 අගෝස්තු මස 05) මධ්‍යහ්න 12.00 දක්වා අතර කාලය තුළ දී තේරීම්භාර නිලධාරියා වෙත තැන්පත් කළ යුතුය.

05. නියමිත ආකෘතියෙහි වූ නාමයෝජනා පත්‍ර, නාමයෝජනා කාල සීමාව ඉකුත්වීමට පෙර තේරීම්භාර නිලධාරියාගෙන් ගාස්තු ගෙවීමක් නොමැතිව ලබා ගත හැකිය.



06. පිළිගත් දේශපාලන පක්ෂ සඳහා අනුමත කරන ලද ලකුණු හා ස්වාධීන කණ්ඩායම් සඳහා අනුමත කරන ලද ලකුණු හා හඳුනා ගැනීමේ අංක 2014 අගෝස්තු මස 06 දින මධ්‍යහ්න 12.00 ඉකුත් වූ වහාම තේරීම්භාර නිලධාරීන් විසින් ඒ ඒ දිස්ත්‍රික් ලේකම් කාර්යාලයේ දී වෙන් කර දෙනු ලැබේ.

මහින්ද දේශප්‍රිය,
මැතිවරණ කොමසාරිස්.

2014 ජූලි මස 16 වැනි දින,
මැතිවරණ මහලේකම් කාර්යාලය,
සරණ මාවත,
රාජගිරිය.

උපලේඛනය

<i>I වන තීරුව</i>	<i>II වන තීරුව</i>	<i>III වන තීරුව</i>
පරිපාලන දිස්ත්‍රික්කයේ නම	එක් එක් නාම යෝජනා පත්‍රයෙහි දක්වනු ලැබිය යුතු අපේක්ෂක සංඛ්‍යාව	නාමයෝජනා භාර ගන්නා නිලධාරියා හා ස්ථානය
බදුල්ල	21	තේරීම්භාර නිලධාරී, දිස්ත්‍රික් ලේකම් කාර්යාලය (කව්චේරිය), බදුල්ල.
මොණරාගල	17	තේරීම්භාර නිලධාරී, දිස්ත්‍රික් ලේකම් කාර්යාලය (කව්චේරිය), මොණරාගල.

08-134